

# सुभा

सम्पूर्ण करियर मार्गदर्शक...

करेंट न्यूज़

लेटेस्ट जॉब्स

करियर काउन्सिलिंग

65वें राष्ट्रीय फिल्म पुरस्कारों का वितरण



अंक 12 वर्ष 2 ₹12  
जून 2018



## न्यूज़ ओवरव्यू

**8 अप्रैल** नेपाल के प्रधानमंत्री केपी शर्मा ओली की चार-दिवसीय भारत यात्रा सम्पन्न हुई। यात्रा के दौरान दोनों देशों के बीच रणनीतिक रेल सम्पर्क के निर्माण की घोषणा की गई।



■ कोच्चि (केरल) में मानवीय सहायता और आपदा राहत अभ्यास चक्रवात सम्पन्न हुआ। इसका आयोजन भारतीय नौसेना की दक्षिणी नौसेना कमान द्वारा केरल राज्य सरकार के साथ समन्वय में किया गया।  
■ भारतीय क्रिकेटर केएल राहुल द्वारा आईपीएल के इतिहास में सबसे तेज अर्द्धशतक लगाने का रिकॉर्ड बनाया गया। किंग्स इलेवन पंजाब के केएल राहुल ने दिल्ली डेयरडेविल्स के विरुद्ध 14 गेंदों में 51 रन बनाए।  
■ फेरारी एफ-1 टीम के जर्मन ड्राइवर सेबेस्टियन वेट्टल ने बहरीन ग्रां प्री 2018 फॉर्मूला-वन रेस में खिताबी जीत दर्ज की। हैमिल्टन (ब्रिटेन) और बोटास (फिनलैंड) क्रमशः दूसरे और तीसरे स्थान पर रहे।

**9 अप्रैल** विज्ञान भवन (नई दिल्ली) में आयोजित सीपीएसई कॉन्क्लेव 2018 में प्रधानमंत्री नरेन्द्र मोदी द्वारा 'ए नए भारत' के निर्माण के लिए '5पी' फॉर्मूला दिया गया।

■ रक्षा मन्त्रालय द्वारा भारतीय सेना के लिए 1.86 लाख बुलेटप्रूफ जैकेट उपलब्ध कराने के लिए एक प्राइवेट फर्म के साथ ₹ 639 करोड़ का समझौता किया गया।  
■ एयरपोर्ट काउन्सिल इंटरनेशनल (एसीआई) द्वारा सर्वाधिक व्यस्ततम एयरपोर्ट्स की सूची 2017 जारी की गई। इसमें नई दिल्ली स्थित इन्दिरा गाँधी इंटरनेशनल एयरपोर्ट को 16वाँ स्थान प्राप्त हुआ।  
■ भारत और बांग्लादेश द्वारा सिलीगुड़ी से पारबतीपुर के मध्य 129.5 किमी लम्बी तेल पाइपलाइन के निर्माण सहित छह सहमति-पत्रों पर हस्ताक्षर किए गए।  
■ आरबीआई ने एनपीए के मद्देनजर सार्वजनिक क्षेत्र के 11 बैंकों को त्वरित सुधारात्मक कार्रवाई से जोड़ा।

**10 अप्रैल** प्रधानमंत्री नरेन्द्र मोदी द्वारा देश के सबसे शक्तिशाली इलेक्ट्रिक लोकोमोटिव इन्जन का शुभारम्भ किया गया।  
■ भारत और दक्षिण कोरिया द्वारा एक दूसरे के नाविकों के सामर्थ्य को मान्यता देने से सम्बन्धित समझौता किया गया। इससे कोरियाई जहाजों में भारतीय नाविकों के लिए रोजगार के अवसर खुलेंगे।  
■ 'गिनीज वर्ल्ड रिकॉर्ड्स' द्वारा जापान के मासाजो नोनाका को विश्व के सबसे अधिक आयु के जीवित पुरुष होने का प्रमाण-पत्र दिया गया। इसकी घोषणा के समय नोनाका की आयु 112 वर्ष और 259 दिन थी।

■ वरिष्ठ आईपीएस अधिकारी राजेश रंजन को सीआईएसएफ का महानिदेशक बनाया गया। इनकी नियुक्ति 30 नवम्बर, 2020 तक के लिए हुई।  
■ 'विप्रो' के मुख्य रणनीति अधिकारी रिशद प्रेमजी को वर्ष 2018-19 के लिए नैसकॉम का चेयरमैन चयनित किया गया।

**11 अप्रैल** केन्द्र सरकार द्वारा केन्द्र शासित प्रदेशों के उप-राज्यपालों के वेतन और भत्तों में संशोधन कर इन्हें भारत सरकार के सचिव के समान किया गया।  
■ रत्नागिरी (महाराष्ट्र) में विश्व के सबसे बड़े रिफाइनरी कॉम्प्लेक्स रत्नागिरी रिफाइनरी एण्ड पेट्रोकेमिकल्स लिमिटेड की स्थापना के लिए आईओसीएल, बीपीसीएल और एचपीसीएल के भारतीय कंसोर्टियम तथा सऊदी अरामको द्वारा सहमति-पत्र पर हस्ताक्षर किए गए।  
■ एशियाई विकास बैंक द्वारा एशिया डेवलपमेंट आउटलुक 2018 रिपोर्ट जारी की गई। इसमें भारत की जीडीपी वर्तमान वित्तीय वर्ष में 7.3% तथा आगामी वित्तीय वर्ष में 7.6% रहने का अनुमान लगाया गया।  
■ बन्धन बैंक के संस्थापक चन्द्र शेखर घोष की बन्धन बैंक के एमडी और सीईओ के रूप में आगामी तीन वर्षों के लिए पुनर्नियुक्ति की गई।  
■ लेफ्टिनेंट जनरल पीपी मल्होत्रा द्वारा एनसीसी के महानिदेशक के रूप में कार्यभार ग्रहण किया गया।

**12 अप्रैल** इसरो द्वारा आईआरएनएसएस-1आई नौपरिवहन उपग्रह का सफल प्रक्षेपण किया गया।  
■ नई दिल्ली में आयोजित 16वीं अन्तर्राष्ट्रीय ऊर्जा मंच मन्त्रिस्तरीय बैठक सम्पन्न हुई। इस तीन-दिवसीय बैठक का मुख्य विषय वैश्विक ऊर्जा सुरक्षा का भविष्य : परिवर्तन, प्रौद्योगिकी, व्यापार और निवेश था।  
■ इन्दौर (मध्य प्रदेश) में 8वीं रीजनल 3आर फोरम इन एशिया एण्ड द पैसिफिक बैठक का समापन हुआ।  
■ भारतीय बैडमिंटन खिलाड़ी किदाम्बी श्रीकान्त ने विक्टर एक्सेलसन (डेनमार्क) को पीछे छोड़ते हुए बीडब्ल्यूएफ रैंकिंग में शीर्ष स्थान प्राप्त किया।  
■ भारत की महिला क्रिकेट टीम ने इंग्लैंड के विरुद्ध एकदिवसीय क्रिकेट शृंखला के अन्तिम मैच में जीत दर्ज कर यह शृंखला 2-1 से अपने नाम की।



**13 अप्रैल** प्रधानमंत्री नरेन्द्र मोदी द्वारा डॉ. अम्बेडकर राष्ट्रीय स्मारक राष्ट्र को समर्पित किया गया।  
■ आईआईटी-दिल्ली में स्थापित देश की पहली 5 जी रेडियो लैब का उद्घाटन किया गया। यह अपनी तरह की भारत में पहली प्रयोगशाला है।  
■ केन्द्र सरकार द्वारा पूर्व वरिष्ठ नौकरशाह भानु प्रताप शर्मा को बैंक्स बोर्ड ब्यूरो का नया चेयरमैन नियुक्त किया गया। इन्होंने इस पद पर विनोद राय का स्थान लिया।  
■ पाकिस्तान के पूर्व प्रधानमंत्री नवाज शरीफ को पाकिस्तान के सुप्रीम कोर्ट द्वारा सार्वजनिक पद सम्भालने से आजीवन अयोग्य करार दिया गया।

■ नई दिल्ली में 65वें राष्ट्रीय फिल्म पुरस्कारों के विजेताओं की घोषणा की गई। 'न्यूटन' को सर्वश्रेष्ठ हिन्दी फिल्म चयनित किया गया।  
■ प्रख्यात अभिनेता व राजनीतिज्ञ स्व. विनोद खन्ना को 49वाँ दादासाहेब फाल्के पुरस्कार दिए जाने की घोषणा की गई।



■ केन्द्रीय हिन्दी संस्थान के निदेशक नन्द किशोर पाण्डेय द्वारा वर्ष 2016 के केन्द्रीय हिन्दी संस्थान पुरस्कार के विजेताओं की घोषणा की गई।

**14 अप्रैल** प्रधानमंत्री नरेन्द्र मोदी द्वारा बीजापुर (छत्तीसगढ़) में महत्वाकांक्षी आयुष्मान भारत योजना की शुरुआत की गई।  
■ चेन्नई (तमिलनाडु) में आयोजित भूमि, नौसेना और आन्तरिक सुरक्षा प्रणालियों की प्रदर्शनी डेफेक्सपो 2018 का समापन हुआ। इस वर्ष की थीम भारत : उभरता रक्षा विनिर्माण हब थी।

■ हिमाचल प्रदेश के पूर्व राज्यपाल विष्णु सदाशिव कोक्रे को विश्व हिन्दू परिषद का नया अन्तर्राष्ट्रीय अध्यक्ष बनाया गया। विश्व हिन्दू परिषद के अन्तर्राष्ट्रीय अध्यक्ष पद के लिए पहली बार चुनाव कराया गया।  
■ देश के प्रसिद्ध चित्रकार रामकुमार को 94 वर्ष की आयु में निधन हुआ। ऐबट्टेकट लैण्डस्केप के लिए विख्यात रहे रामकुमार लेखक निर्मल वर्मा के बड़े भाई थे।  
■ यूएसए के नेतृत्व में ब्रिटेन और फ्रांस द्वारा सीरिया पर हमला किया गया। हमले में सीरिया की राजधानी दमिश्क और होम्स प्रान्त को निशाना बनाया गया।

**15 अप्रैल** देश के पाँच राज्यों गुजरात, उत्तर प्रदेश, आन्ध्र प्रदेश, तेलंगाना और केरल में राज्य के भीतर माल भेजने के लिए अनिवार्य की गई ई-वे बिल व्यवस्था लागू की गई।  
■ विश्व बैंक द्वारा साउथ एशिया इकोनॉमिक फोकस रिपोर्ट जारी की गई। इसमें भारत की आर्थिक वृद्धि दर वर्ष 2018 में 7.3% रहने का अनुमान लगाया गया।  
■ गोलड कोस्ट (ऑस्ट्रेलिया) में 21वें कॉमनवेल्थ गेम्स सम्पन्न हुए। इन खेलों की पदक तालिका में भारत ने तीसरा स्थान प्राप्त किया।  
■ रेड बुल टीम के ऑस्ट्रेलियन ड्राइवर डेनियल रिकियाडो ने वर्ष की तीसरी फॉर्मूला वन-रेस चायनीज ग्रां प्री 2018 में जीत दर्ज की।

**16 अप्रैल** भारत सरकार द्वारा प्लास्टिक अपशिष्ट प्रबन्धन (संशोधन) नियम 2018 अधिसूचित किए गए।  
■ भारत ने संयुक्त राष्ट्र (यूएन) की एनजीओ समिति सहित आर्थिक और सामाजिक परिषद (ईसीओएसओसी) की छह संस्थाओं के चुनाव में जीत दर्ज की। भारत का कार्यकाल जनवरी, 2019 से प्रारम्भ होगा।

## अनमोल वचन

कार्रवाई के बिना जीवन का उद्देश्य एक दिवास्वप्न है। एक जापानी कहावत

स्वयं अर्जित की गई शिक्षा ही वास्तव में शिक्षा है।  
लियोनार्डो डा विन्ची

शक्ति शारीरिक क्षमता से नहीं बल्कि एक अदम्य इच्छाशक्ति से आती है। महात्मा गाँधी

ज्ञानी वह है जो वर्तमान को ठीक प्रकार समझे और परिस्थिति के अनुसार आचरण करे। विनोबा भावे

मस्तिष्क के लिए अध्ययन की उतनी ही आवश्यकता है जितनी शरीर को व्यायाम की। जोसेफ एडिसन वाकर

■ ब्रिटेन की महारानी एलिजाबेथ द्वितीय द्वारा प्रिन्स हैरी को कॉमनवेल्थ यूथ एम्बेसडर बनाया गया। इस भूमिका के तहत प्रिन्स हैरी युवाओं को चुनौतियों से लड़ने के लिए पुराने ब्रिटिश उपनिवेशों के नेटवर्क का प्रयोग करने के लिए प्रोत्साहित करेंगे।  
■ कोलम्बिया युनिवर्सिटी (न्यूयॉर्क) के स्कूल ऑफ जर्नलिज्म में पुलित्जर प्राइज 2018 के विजेताओं की घोषणा की गई। द न्यूयॉर्क टाइम्स और द न्यूयॉर्कर को पब्लिक सर्विस श्रेणी का पुरस्कार दिया गया।  
■ जापान के यूकी कावाउची और यूएसए की डिजाइरी लिण्डेन ने बॉस्टन मैराथन 2018 में क्रमशः पुरुष और महिला वर्ग के खिताब जीतकर कीर्तिमान बनाया।

**17 अप्रैल** भारत के प्रधानमंत्री नरेन्द्र मोदी की स्वीडन यात्रा के दौरान भारत और स्वीडन द्वारा द्विपक्षीय सहयोग को मजबूत करने के लिए साझा कार्य योजना और इनोवेशन पार्टनरशिप के दस्तावेजों पर हस्ताक्षर किए गए।

■ केन्द्र सरकार द्वारा सूक्ष्म, लघु और मझोले उद्यम (एमएसएमई) निर्यातकों के लिए एफआईईओ ग्लोबल थिंकर नामक एक डिजिटल प्लेटफॉर्म लॉन्च किया गया।  
■ आईएमएफ द्वारा अप्रैल 2018 वर्ल्ड इकोनॉमिक आउटलुक जारी किया गया। इसमें भारत की आर्थिक वृद्धि दर वर्ष 2018 और 2019 में क्रमशः 7.4% और 7.8% रहने का अनुमान लगाया गया।  
■ वरिष्ठ पत्रकार टीवीआर शेनॉय का 77 वर्ष की आयु में निधन हुआ। शेनॉय को वर्ष 2003 में 'पद्म भूषण' से सम्मानित किया गया था।  
■ संयुक्त राज्य अमेरिका की भूतपूर्व प्रथम महिला बरबरा बुश का 92 वर्ष की आयु में निधन हुआ। वे पहली अमेरिकी महिला थीं जिनके पति और पुत्र दोनों ही अमेरिकी राष्ट्रपति रहे।



**18 अप्रैल** प्रधानमंत्री नरेन्द्र मोदी की ब्रिटेन यात्रा के दौरान भारत और ब्रिटेन द्वारा तकनीकी, व्यापार व निवेश के मुद्दों सहित नौ समझौते किए गए।  
■ भारत की विदेश मन्त्री सुष्मा स्वराज द्वारा इण्डिया हैबिटेड सेक्टर (नई दिल्ली) में मानव संसाधन विकास मन्त्रालय के पोर्टल स्टडी इन इण्डिया का शुभारम्भ किया गया।  
■ इसरो द्वारा आगामी चन्द्रमा मिशन चन्द्रयान-2 को अक्टूबर-नवम्बर, 2018 के दौरान लॉन्च किए जाने की जानकारी दी गई।  
■ भारतीय एनीमेशन के अगुआ फिल्मकार भीमसेन खुराना का 82 वर्ष की आयु में निधन हुआ। इनकी एक अनेक और एकता (1974) नामक एनीमेशन शॉर्ट फिल्म को काफी प्रसिद्धि मिली थी।

**19 अप्रैल** 'टाइम' पत्रिका द्वारा विश्व के 100 सर्वाधिक प्रभावशाली लोगों की सूची टाइम 100 : द मोस्ट इन्फ्लूएन्शियल पीपुल ऑफ 2018 जारी की गई।  
■ प्रतिष्ठित पत्रिका फॉर्च्यून द्वारा द वर्ल्ड्स 50 ग्रेटेस्ट लीडर्स सूची जारी की गई। इसमें तीन भारतीयों इन्दिरा जयसिंह (20वाँ स्थान), मुकेश अम्बानी (24वाँ स्थान) और बालकृष्ण दोशी (43वाँ स्थान) को स्थान मिला।

एग्जाम कैलेंडर	
17 मई	UP PSC मुख्य परीक्षा 2017
27 मई	उत्तर प्रदेश सहायक अध्यापक परीक्षा
16-31 मई	BITSAT
4-10 जून	SSC CPO सब इंस्पेक्टर भर्ती परीक्षा
3 जून	UPSC सिविल सेवा परीक्षा
9-10 जून	उत्तर प्रदेश पुलिस आरक्षी भर्ती परीक्षा
19 जून	CSIR UGC NET/JRF
24 जून	उत्तर प्रदेश एलटी ग्रेड टीचर परीक्षा
जून	BPSC 63वाँ संयुक्त (प्रा.) परीक्षा
23, 24 व 30 जून	SBI क्लर्क (प्रा.) परीक्षा 2018
8 जुलाई	SSC 10+2 (टियर-2) परीक्षा 2018

Think IAS... Think Drishti

दृष्टि The Vision

# सामान्य अध्ययन

निःशुल्क परिचर्चा के साथ बैच प्रारंभ

# 13 जून

प्रातः 11:30 बजे

For any query please contact: 8750187501